

Од македонските
цркви и манастири,
о, колку е моќен
гласот на камбаните —
допира
до сите нашинци
преку океаните!

О, тие камбани,
вековно што звонеле,
што го разлевале
на сите страни гласот —
за сите Македонци
значел избавение
и пат кон спасение.

О, камбани македонски,
о, свона мили,
ако можете
звонете со сите сили
и разгласете:
од вас не се двоиме,
со вас претци постоеле,
а и ние постоиме!

Звонете мили,
вашиот звон милозвучен,
со привлечноста,
си издлабил место
и пат до вечноста!



Саво Костадиновски